

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, जेठ २२ गते २०४१ साल

श्री ५ को सरकार

निर्माण तथा यातायात मन्त्रालयको
सूचना

फोहर मैला व्यवस्था समिति (गठन) (पहिलो संशोधन) आदेश, २०४१

फोहर मैला व्यवस्था समिति (गठन) आदेश, २०३८ लाई संशोधन गर्न बान्छ-
नीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी
श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम फोहर मैला व्यवस्था समिति
(गठन) (पहिलो संशोधन) आदेश, २०४१ रहेको छ ।

(२) यो आदेश तुरुन्त प्रारम्भ हुनेछ ।

२. फोहर मैला व्यवस्था समिति (गठन) आदेश, २०३८ को दफा ४ मा संशोधन:

फोहर मैला व्यवस्था समिति (गठन) आदेश, २०३८ (यसपछि "मूल आदेश"
मानिएको) को दफा ४ को,-

(१) उपदफा (२) को खण्ड (ख) पछि देहायको खण्ड (ख१) र (ख२)
थपिएको छ:-

(७)

आधिकारिकतः मुद्रण विभागबाट प्रमाणित गरिएपछि मात्र लागू हुनेछ।

(८)

नेपाल राजपत्र भाग ४

“(ख१) सरसफाइ सम्बन्धी आधारभूत निर्माण एवं मर्मत संभार कार्य गर्ने र सो सम्बन्धमा आवश्यक परेमा सम्बन्धित नगर पञ्चायतको सहयोग लिने ।

(ख२) फोहर मैला फाल्ने सम्भव स्थान र सुविधा उपलब्ध गराएपछि पनि जथाभावी फोहर मैला गर्नेलाई आवश्यक कारवाइको लागि सम्बन्धित निकायको सहयोग लिने ।”

(२) उपदफा (२) को खण्ड (घ) को सट्टा देहायको खण्ड (घ) राखिएको छः-

“(घ) सेवा शुल्क निर्धारण गरी सरसफाइको सेवा सरल, सुलभ एवं प्रभावकारी ढंगबाट प्रदान गर्ने र यस्तो सेवा प्राप्त गर्ने पक्षबाट निर्धारित शुल्क असूल गर्ने ।”

(३) उपदफा (२) को खण्ड (घ) पछि देहायको खण्ड (घ१) थपिएको छः-

“(घ१) प्रत्येक वडाबाट असूल भएका सेवा शुल्क रकमको १० प्रतिशत रकम सम्बन्धित वडाको सफाइ तथा तत्सम्बन्धी अन्य विकास कार्यमा खर्च गर्न सम्बन्धित वडालाई प्रदान गर्ने ।”

(४) उपदफा (२) पछि देहायको उपदफा (३) थपिएको छः-

“(३) सरसफाइ कार्य सरल एवं प्रभावकारी ढंगले संचालन गर्न समितिले विभिन्न उप-समितिहरू गठन गर्न सक्नेछ । यसरी गठन गरिएको उप-समितिहरूको काम, कर्तव्य र अधिकार तथा कार्यविधि समितिले निर्धारण गरेबमोजिम हुनेछ ।”

३. मूल आदेशको दफा ६ मा संशोधनः मूल आदेशको दफा ६ को उपदफा (१)

को खण्ड (ग) पछि देहायको खण्ड (ग१) थपिएको छः-

“(ग१) सरसफाइ र अन्य सुविधा प्राप्त गर्ने पक्षबाट असूल भएको सेवा शुल्क रकम ।”

आज्ञाले,

बिमलराज बस्नेत

श्री ५ को सरकारको सचिव

२०६०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।